

Brussell, 9 ta' Ġunju 2017
(OR. en)

9955/17

Fajl Interistituzzjonali:
2013/0304 (COD)

CORDROGUE 75
DROIPEN 80
CODEC 976
JAI 575
SAN 231

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti (Parti 2) / Kunsill
Nru. dok. preċ.: Sugġett:	9567/17, 9957/17 Proposta għal Direttiva tal-Parlament Ewropew u tal-Kunsill li temenda d-Deċiżjoni Kwadru tal-Kunsill 2004/757/ĠAI tal-25 ta' Ottubru 2004 li tistipula dispożizzjonijiet minimi dwar l-elementi kostitwenti ta' atti kriminali u ta' pjeni fil-qasam tat-traffikar illeċitu ta' drogi, fir-rigward tad-definizzjoni ta' droga - Qbil politiku

1. Is-suq għal sustanzi psikoattivi ġodda (SPĠ) inbidel b'mod drammatiku fl-aħħar ftit snin u SPĠ qed jitfaċċaw fl-UE b'rata mingħajr preċedent u qed johlqu riskju għas-saħħa u s-sigurtà tal-pubbliku¹. Bhalissa, id-Deċiżjoni tal-Kunsill 2005/387/ĠAI² tistabbilixxi s-sistema fl-UE kollha biex jiġu ttrattati SPĠ li jidhlu fis-suq Ewropew.

¹ Ġew irrappurtati 24 sustanza ġdida fis-Sistema Ewropea ta' Twissija Bikrija fl-2009, 41 fl-2010, 49 fl-2011, 73 fl-2012, 81 fl-2013, 101 fl-2014 u 100 fl-2015.

² Deċiżjoni tal-Kunsill 2005/387/ĠAI tal-10 ta' Mejju 2005 dwar l-iskambju ta' informazzjoni, il-valutazzjoni tar-riskju u l-kontroll fuq sustanzi psikoattivi ġodda (ĠU L 127, 20.5.2005, p. 32).

2. Fil-11 ta' Lulju 2011, il-Kummissjoni pprezentat rapport dwar il-valutazzjoni tal-funzjonament tad-Deciżjoni tal-Kunsill 2005/387/ĠAI li kkonkluda li, filwaqt li d-Deciżjoni tal-Kunsill 2005/387/ĠAI kienet strument utli, ma kinitx biżżejjed, meta jitqiesu l-iskala u l-kumplessità tal-problema, u għalhekk kienet teħtieġ reviżjoni. Sussegwentement, il-Kunsill stieden lill-Kummissjoni biex fl-2012 tippreżenta proposta legiſlattiva dwar is-SPĠ bil-ħsieb li tigi riveduta d-Deciżjoni tal-Kunsill 2005/387/ĠAI abbażi tas-sejbiet identifikati fil-valutazzjoni tal-Kummissjoni u xi rakkomandazzjonijiet addizzjonali deskritti fil-konkluzjonijiet tal-Kunsill³.

3. Fis-17 ta' Settembru 2013, il-Kummissjoni pprezentat proposta għal Regolament dwar is-Sustanzi Psikoattivi Ġodda (ir-Regolament propost dwar is-SPĠ)⁴ u proposta għal Direttiva li temenda d-Deciżjoni Kwadru tal-Kunsill 2004/757/ĠAI (id-Direttiva proposta dwar is-SPĠ)⁵. Ir-Regolament propost dwar is-SPĠ ilu jiġi eżaminat mill-Grupp ta' Hidma Orizzontali dwar id-Drogi (GOD) minn Ottubru 2013.

4. Fis-27 ta' Mejju 2015, il-COREPER iddeċieda li d-diskussjoni dwar il-proposta ma għandhiex tkompli fuq il-bażi legali tal-Artikolu 114 TFUE (relatat mat-titjib tal-funzjonament tas-suq intern), iżda fuq il-bażi legali ġdida tal-Artikolu 83(1) TFUE (liġi kriminali) u tat mandat lill-GOD biex jerga' jibda bil-hidma tiegħu abbażi ta' dak, inkluż l-eżami tal-possibbiltà li jiġu inklużi l-projbizzjonijiet temporanji.

5. Fis-6 ta' April 2016, kien hemm it-tieni diskussjoni tal-COREPER, li matulha ġiet imtennija l-bidla tal-bażi legali għall-Artikolu 83 TFUE fil-forma ta' Direttiva, u l-Kummissjoni ġiet mistiedna tippreżenta proposta biex jiġi emendat ir-Regolament li jistabbilixxi ċ-Ċentru Ewropew għall-Monitoraġġ tad-Droga u d-Dipendenza fuq id-Droga (EMCDDA), billi jiġu introdotti d-dispożizzjonijiet tas-Sistema ta' Twissija Bikrija u l-analiżi u l-valutazzjoni tar-riskju f'dan ir-Regolament.

³ Ara d-dok 17730/11.

⁴ Ara d-dok. 13857/13.

⁵ Ara d-dok. 13865/13.

6. Fit-30 ta' Awwissu 2016, il-Kummissjoni pprezentat proposta bħal din għal Regolament li jemenda r-Regolament tal-EMCDDA (dok. 11520/16), li gie eżaminat ulterjorment mill-GOD fil-laqgħat tiegħu fis-7 ta' Settembru 2016, fil-21 u t-22 ta' Settembru 2015, fil-11-13 ta' Ottubru 2016 u fid-9 ta' Novembru 2016 u b'segwitu għal dawn id-diskussjonijiet tnedew diversi konsultazzjonijiet bil-miktub.

7. Sussegwentement, minhabba d-dibattiti estensivi li saru dwar dawn it-testi u l-progress li sar, il-Presidenza kisbet Approċċ Ġenerali dwar l-abbozz ta' Regolament dwar is-SPĠ u l-abbozz ta' Direttiva dwar is-SPĠ fil-laqgħa tal-Kunsill ĠAI fit-8 u d-9 ta' Diċembru 2016.

8. F'Jannar 2017, inbdew it-trilogi mal-Parlament Ewropew u l-Kummissjoni Ewropea dwar il-leġislazzjoni dwar is-SPĠ. Waħda mill-kwistjonijiet pendenti f'dawn in-negozjati kienet l-użu ta' atti ta' implimentazzjoni/delegati għall-inkluzjoni ta' sustanzi psikoattivi godda fid-definizzjoni ta' droga.

9. Il-Presidenza ddiskutiet il-kwistjoni ta' atti ta' implimentazzjoni/delegati u l-modalitajiet tad-delega tas-setgħa lill-Kummissjoni fil-laqgħat tal-COREPER fid-29 ta' Marzu 2017 u l-10 ta' Mejju 2017. Fl-aħħar laqgħa, l-Istati Membri ddeċidew li jaċċettaw l-użu ta' atti delegati (permezz tal-Opzjoni 2 kif previst fil-Ftehim Inter-Istituzzjonali dwar Tfassil Aħjar tal-Liġijiet⁶) biex, bħala kumpens, jiġu żgurati l-emendi prinċipali kollha introdotti fil-leġislazzjoni dwar is-SPĠ mill-Kunsill, inkluz is-sitt xhur skadenza għall-implimentazzjoni permezz ta' miżuri nazzjonali. L-abbozzi finali tat-testi tar-Regolament dwar is-SPĠ u tad-Direttiva dwar is-SPĠ, li jirrappreżentaw il-kunsens proviżorju li ntlaħaq fil-laqgħa teknika li saret fis-27 ta' April 2017, gew ippreżentati wkoll lill-Istati Membri u approvati mill-COREPER fl-10 ta' Mejju 2017.

10. Dan il-kunsens dwar il-pakkett leġislattiv dwar is-SPĠ gie kkonfermat fit-trilogu finali fid-29 ta' Mejju 2017. Fil-31 ta' Mejju, il-COREPER qabel li johroġ ittra lill-Parlament li tiddekrivi t-test tar-Regolament dwar is-SPĠ, li jinsab fid-dok. 9566/17. Il-COREPER ikkonferma wkoll il-qbil li ntlaħaq dwar l-abbozz ta' Direttiva dwar is-SPĠ, li jinsab fid-dok. 9567/17.

⁶ Ftehim Inter-Istituzzjonali dwar Tfassil Aħjar tal-Liġijiet, ĠU 123/14, p. 13.

11. Fil-laqgħa tiegħu fit-8 ta' Ġunju 2017, il-Kumitat LIBE tal-Parlament Ewropew ivvota fuq it-test li ntlahaq qbil dwaru fit-trilogu. Sussegwentement, il-President tal-Kumitat tar-Rappreżentanti Permanenti rċieva ittra mill-President tal-Kumitat LIBE li tindika li jirrakkomanda lill-Kumitat LIBE u lill-Plenarja, u soġġett għal revizjoni mill-ġuristi-lingwisti, li japprovaw il-qbil li ntlahaq fit-trilogu mingħajr emendi u li jiddeskrivi t-test tad-Direttiva dwar is-SPĠ (dok. 9957/17).

12. Abbażi ta' dan, il-COREPER huwa mistieden jagħti parir lill-Kunsill biex jadotta Qbil politiku dwar it-test tad-Direttiva dwar is-SPĠ, li jinsab fid-dok. 9957/17.